

दक्षिण भारत राष्ट्रमत



बहुत प्रभावशाली होते हैं मंत्र और अनुष्ठान : आचार्यश्री विमलसागरसूरी

तीन दिवसीय नवग्रह शांति अनुष्ठान शुरू

दक्षिण भारत राष्ट्रमत
dakshinbharat.com

गदग। सोमवार को प्रातः यहां पार्श्व बुद्ध वीर वाटिका में तीन दिवसीय नवग्रह शांति अनुष्ठान का मंगलमय शुभारंभ हुआ। आचार्य विमलसागरसूरीश्वरजी और गणि पद्मविमलसागरजी के सांस्थिय में आयोजित हो रहे इस अनुष्ठान में 500 से अधिक साधकों ने भाग लिया। पुरुषों ने श्वेत व महिलाओं ने लाल वस्त्र धारण कर ताम्र यंत्र, वासक्षेप, कर्पूर-बरास, मोगरे के पुष्प, नैवेद्य, फल, अर्घ्य आदि पूजन सामग्री के साथ संकल्प पूर्वक अनुष्ठान में प्रवेश किया। राजस्थान जैन ध्वंतावर मूर्तिपूजक संघ के तत्वावधान में आयोजित हुए इस पूजन-अनुष्ठान के बारे में संघ के अध्यक्ष पंकज बाफना ने बताया कि पहले दिन पीठिकाओं पर स्वास्तिक

रचना और मंत्रोच्चारण पूर्वक तीन तीर्थंकरों की विशालकाय मनोहारी प्रतिमाओं और जयपुरी आर्ट में बनाए गए ग्रह देवताओं के यंत्रों की स्थापना की गई। श्रमण परिवार ने लाभार्थियों के करकमलों से अखंड ज्योत, मणिभद्र वीर, घंटाकर्ण वीर, भैरव देव और क्षेत्रपाल देव के विधान सम्पन्न करवाए। झङ्गड़स मौके पर आचार्य विमलसागरसूरीश्वरजी ने कहा कि मंत्र-विधान और पूजन-अनुष्ठान अत्यंत प्रभावशाली होते हैं। वे वातावरण को सत्वशाली एवं शुभ बनाने की सामर्थ्य रखते हैं।

मंत्रों और अनुष्ठानों से मनुष्य का आभामंडल बदल जाता है। उसमें सकारात्मक ऊर्जा का संचार होता है। मंत्रों और विधि-विधानों से दैविक तत्वों को रिझाने एवं उनसे अपनी समस्याओं के निराकरण पाने के प्रयास पूर्ण मनोवैज्ञानिक हैं। ये प्रार्थना, कामना, श्रद्धा, भक्ति और

आराधना का ही विशिष्ट रूप हैं। जैन और वैदिक परंपरा में अनेक प्राचीन मंत्र साधनाओं और सात्विक, पौष्टिक विधि विधानों के उल्लेख मिलते हैं। वे आधुनिक विज्ञान के संशोधन का विषय हैं। दलीचंद कवाड़ ने आयोजन की जानकारी देते कहा कि शहर में यह पहला और कर्नाटक में यह तीसरा बड़ा नवग्रह शांति का सामूहिक अनुष्ठान है। तीन दिन तक 9 तीर्थंकरों और नवग्रहों के छोटे व बड़े प्राचीन मंत्रों के आधार पर द्रव्यपूजन, भावपूजन, अर्घ्य अर्पण, मंत्रजाप, ग्रंथविधान, मुद्रा विधान और आरती के साथ यह बुधवार को संपन्न होगा। सभी साधकों को गुरुपुत्र्य अमृतसिद्धि योग में बनाये गए बड़े ताम्रयंत्र प्रदान किए गए हैं। निर्मल पारेख ने बताया कि सोमवार को जैनाचार्य ने नवरात्रि में आयोजित होने वाले मणिभद्र इंद्र अनुष्ठान और घंटाकर्ण वीर पूजन-हवन की घोषणा की।



बसवनगुड़ी जिनकुशलसूरी दादावाड़ी के पदाधिकारियों ने राष्ट्रसंतों के किए दर्शन

दक्षिण भारत राष्ट्रमत
dakshinbharat.com

बेंगलूरु। स्थानीय जिनकुशल सूरी जैन दादावाड़ी ट्रस्ट बसवनगुड़ी के अध्यक्ष तेजराज मालानी और महामंत्री कुशलराज गुलेच्छा के नेतृत्व में एक प्रतिनिधिमंडल ने हैदराबाद में चातुर्मासार्थ विराजित राष्ट्रसंत ललितप्रभासार जी व चन्द्रप्रभासार जी म. सा. के दर्शन कर आशीर्वाद लिया। इस मौके कर

राष्ट्रसंत चन्द्रप्रभासारजी ने कहा कि पांव में पड़ी हुई मोच और हमारी छोटी सोच हमें कभी आगे नहीं बढ़ने देती है। संतों ने ट्रस्ट के प्रतिनिधि मंडल का स्वागत किया। ट्रस्ट के प्रवक्ता अरविन्द कोठारी ने बेंगलूरु में हुए संतों के चातुर्मास को याद किया।

संघवी तेजराज गुलेच्छा ने अनंत लब्धि निधान गुरु गौतम स्वामीजी की केवलज्ञान भूमि गुणगायी तीर्थ के जीर्णोद्धार के बारे में जानकारी दी। ललित डाकलिया ने बताया कि इस मौके पर साध्वी

कनकप्रभाजी, स्नेहांजनाश्रीजी, प्रिय रित्त आ श्री जी, प्रियस्वर्णजानाश्रीजी आदि के भी दर्शन किए। प्रतिनिधि मंडल में उपाध्यक्ष तनसुखराज गुलेच्छा, पूर्व अध्यक्ष महेन्द्र कुमार रांका, कोषाध्यक्ष रणजीत ललवानी, धर्मद संकलेवा, मोतीलाल ललवानी, ललित डाकलिया, कैलाश संकलेवा, सज्जनसिंह खटोड, राकेश डाकलिया, पृथ्वीराज श्रीश्रीमाल, जवरीलाल गुलेच्छा, वीरचंद चौपड़ा, रमेश धारीवाल आदि भी शामिल थे।

सम्मान

दक्षिण भारत राष्ट्रमत

मैसूरु के बन्नूर स्थित रोटरी स्कूल के परिसर में आयोजित अंतर्राष्ट्रीय रोटरी कार्यक्रम में विभिन्न सामाजिक सेवाओं का संचालन कर आम लोगों को लाभ पहुंचाने वाले समाजसेवी महेन्द्रसिंह राजपुरोहित तथा गवरीदेवी राजपुरोहित को मुख्य अतिथि के रूप में उपस्थित मैसूरु शहर विकास प्राधिकरण के पूर्व अध्यक्ष यशस्विनी सोमशेखर तथा पद्मश्री विजेता डॉ. केएस राजण्णा ने सम्मानित किया।

भारत-ब्रिटेन व्यापार समझौते पर 24 जुलाई को हस्ताक्षर, प्रधानमंत्री मोदी के साथ गोयल भी होंगे

नई दिल्ली/भाषा। भारत और ब्रिटेन के बीच मुक्त व्यापार समझौते (एफटीए) पर 24 जुलाई को लंदन में हस्ताक्षर किए जाएंगे। इस मौके पर प्रधानमंत्री नरेन्द्र मोदी के साथ वाणिज्य एवं उद्योग मंत्री पीयूष गोयल भी होंगे। एक अधिकारी ने सोमवार को यह जानकारी दी। दोनों देशों ने छह मई को व्यापार समझौते के लिए बातचीत पूरी होने की घोषणा की थी। इस व्यापार समझौते में चमड़ा, जूते और कपड़ा जैसे श्रम-प्रधान उत्पादों के निर्यात पर कर हटाने का प्रस्ताव है। साथ ही ब्रिटेन से ब्रिटेन के खिलाड़ी और कारों के आयात को सरता किया जाएगा। उम्मीद है कि इस समझौते से 2030 तक दोनों अर्थव्यवस्थाओं के बीच व्यापार दोगुना होकर 120 अरब अमेरिकी डॉलर तक पहुंच जाएगा।

प्रधानमंत्री नरेन्द्र मोदी बुधवार से ब्रिटेन और मालदीव की चार दिवसीय यात्रा पर जाएंगे। उनकी यात्रा का मकसद व्यापार, निवेश और रक्षा क्षेत्रों में द्विपक्षीय संबंधों को मजबूत करना है। अधिकारी ने बताया कि वाणिज्य मंत्री इस यात्रा में प्रधानमंत्री के साथ रहेंगे। मुक्त व्यापार समझौते पर हस्ताक्षर होने के बाद, इसे लागू करने से पहले ब्रिटिश संसद और भारत में केंद्रीय मंत्रिमंडल से मंजूरी लेनी होगी। समझौते पर हस्ताक्षर के बाद इसे लागू होने में लगभग एक साल लगेगा।



गुरु सर्वश्रेष्ठ होते हैं जो बिगड़े काम भी संवार देते हैं : साध्वीश्री कंचनकंवर

दक्षिण भारत राष्ट्रमत
dakshinbharat.com

बेंगलूरु। शहर के जयनगर संघ के तत्वावधान में चातुर्मासार्थ विराजित उपप्रवर्तिनी कंचनकंवरजी के सांस्थिय में गतिमान आनंद जन्मोत्सव के तहत सोमवार को सांस्कृतिक कार्यक्रम में साध्वीश्री ने कहा कि समय की गति बड़ी तीव्र है, शब्द एवं विद्युत से भी अधिक तेज गति से समय दौड़ता है। समय तो पकड़ से भी बाहर है। बीता समय लौटता नहीं और न

आनेवाला समय रुकता, वर्तमान को जानो, क्योंकि जो वर्तमान समय का सम्मान करता है, समय उसे महामूल्यवान बना देता है। साध्वी दिव्यशशी ने कहा कि इस संसार में सुख दुख की अनुभूति होती है।

जहां दु:ख है, वहां सुख नहीं, बल्कि सुखाभास है। इस काल में संयम लेने का सतत प्रयास करना चाहिए और भाव रखना चाहिए। जीवन की गाड़ी को सही दिशा में ले जाने वाले गुरु होते हैं। यदि हमने हमारा जीवन गुरु को समर्पित कर दिया तो गुरु हमारे जीवन को सही

राह पर अग्रसर कर कल्याण करते हैं। दुनिया की तमाम ताकत जब नाकाम हो जाती है तब आनंद गुरु की कृपा से सब बिगड़े कार्य भी संवार जाते हैं। प्रचार प्रसार मन्त्री सागर बाफना ने बताया कि संघ के तत्वावधान में सांस्कृतिक, आध्यात्मिक, तप, दया, आयम्बिल, एकासन व अनेक मानवसेवी कार्य के माध्यम से गुरु आनंद ऋषि का जन्मोत्सव मनाया जा रहा है। संघ के अध्यक्ष दीपचंद भंसाली ने सभी का स्वागत किया। संघ के मंत्री पदम चंद बोहरा ने संचालन किया।



कावड़िया किंग्स टीम बनी मेवाड़ बॉक्स क्रिकेट लीग की विजेता

दक्षिण भारत राष्ट्रमत
dakshinbharat.com

बेंगलूरु। शहर के मेवाड़ जैन बीसा ओसवाल संगठन की युवा शाखा ने रविवार को बॉक्स क्रिकेट लीग सीजन 1 का आयोजन दीपाजलिनगर में किया। लादूलाल अरिहंत पंकज कावड़िया के सौजन्य से आयोजित इस प्रतियोगिता में युवा अध्यक्ष प्रकाश बाबेल ने सभी का स्वागत किया। प्रतियोगिता में पद्मावती वॉरियर्स,

कुंदवा बाबेल सुपर किंग्स, कावड़िया किंग्स, खाद्या ड्रीम क्रश, टुकलिया चैलेंजर्स, सुराणा सुपर किंग्स, ककड़ वॉरियर्स, मेलन स्टार सहित कुल 8 टीमों ने भाग लिया। कावड़िया किंग्स और टुकलिया चैलेंजर्स ने फाइनल में मुकाबला किया। कावड़िया किंग्स टीम ने शानदार प्रदर्शन करते हुए ट्रांफी पर कब्जा जमाया। प्रतियोगिता में सर्वश्रेष्ठ बल्लेबाज सिद्धार्थ बिलवाडिया, सर्वश्रेष्ठ गेंदबाज संजय बोहरा और मैन ऑफ दि सीरीज यश बाफना रहे। कमेटी के

युवा उपाध्यक्ष गौतम खाब्या, सहमंत्री महावीर ओरतवाल, कोषाध्यक्ष राजेश बाफना, खेल प्रभारी प्रशांत बाफना, अजीत संवेती ने प्रतियोगिता की व्यवस्था संभाली। इस अवसर मेवाड़ संघ के महामंत्री पुखराज आंचलिया, महिला मंडल की अध्यक्षा स्नेहलता बाफना, मंत्री अनीता बाबेल सहित अनेक पदाधिकारी उपस्थित थे। कार्यक्रम का संचालन युवा मंत्री मनीष टुकलिया ने किया तथा संगठन मंत्री संदीप चौधरी ने धन्यवाद दिया।



‘भारत को भारत ही बोला जाए’ गीत का राजस्थानी वर्जन हुआ रिलीज

महेन्द्र मुणोत अभिनीत इस वीडियो में दिखी राजस्थानी संस्कृति

दक्षिण भारत राष्ट्रमत
dakshinbharat.com

बेंगलूरु। ‘में भारत हूँ, फाउंडेशन’ द्वारा भारत नाम सम्मान गीत ‘भारत इज भारत नाट इंडिया’ अब तक 22 भाषाओं में बनाया जा चुका है। लता हया की रचना को प्रसिद्ध संगीत निर्देशक दिलीप सेन ने संगीत दिया और मोहम्मद सलामत एवं रेखा राव ने गाने को अपनी आवाज दी। झू उसी श्रृंखला में बेंगलूरु के जाने माने समाजसेवी

व देशप्रेमी महेन्द्र मुणोत ने खुद अभिनीत कर आनंद सिनेमा के बैनर तले तीन भाषाओं में इस गीत का वीडियो बनाया है, जो हिंदी एवं अंग्रेजी भाषा में पहले ही रिलीज हो चुका है, जो पूरे देश में लोकप्रिय हुआ है।

मुणोत ने एक बार फिर राजस्थानी भाषा में गीत का वीडियो बनाया है जिसमें राजस्थानी संस्कृति की झलक देखने को मिलती है। दीपक एवं रेखा राव ने इस राजस्थानी भाषा के गीत में अपनी आवाज दी तथा वीपी

हरिहरन ने वीडियो का निर्देशन किया है। गत दिनों केंद्रीय मंत्री प्रहलाद जोशी ने गीत का वीडियो रिलीज किया है। महेन्द्र मुणोत ने बताया कि इस गीत का फिल्मांकन मुणोत के मूल ग्राम राजस्थान के लांबिया गांव सहित एवं राजस्थान के अन्य पर्यटन स्थलों पर किया है, साथ ही हेसरगुड़ा स्थित राजस्थानी डाणी रिसोर्ट में भी इस गीत को फिल्माया गया है तथा इसमें स्थानीय विभिन्न संस्थाओं के पदाधिकारियों ने अभिनय किया है।

यूरोपीय संघ के प्रतिबंध अन्यायपूर्ण: नायरा एनर्जी

दक्षिण भारत राष्ट्रमत
dakshinbharat.com

नई दिल्ली/भाषा। दिग्गज रूसी कंपनी रोसनेफ्ट समर्थित नायरा एनर्जी ने सोमवार को अपनी रिफाइनरी से जुड़ी डाउनस्ट्रीम परियोजनाओं में 70,000 करोड़ रुपए का निवेश करने की अपनी योजना की पुष्टि की। साथ ही कंपनी ने यूरोपीय संघ की तरफ से खुद पर लगाए गए नवीनतम प्रतिबंधों को अन्यायपूर्ण और भारत के हितों के लिहाज से नुकसानदेह बताया। रोसनेफ्ट ने भी एक दिन पहले भारतीय इकाई नायरा एनर्जी पर लगाए गए प्रतिबंधों



को अनुचित, अवैध और भारत की ऊर्जा सुरक्षा के लिए सीधा खतरा करार दिया था। नायरा ने कहा कि यूरोपीय संघ के प्रतिबंध ‘लाखों भारतीय नागरिकों और उद्योगों के लिए आवश्यक पेट्रोलियम उत्पादों की निर्बाध आपूर्ति को बाधित करने का जोखिम पैदा करते हैं’। यूक्रेन

पर रूस की सैन्य कार्रवाई के विरोध में यूरोपीय संघ ने अपने प्रतिबंधों की 18वीं फिफ्ट पिछले हफ्ते मंजूरी दी थी। प्रतिबंधों के दायरे में आने वाली कंपनियों में नायरा एनर्जी भी शामिल है। नायरा ने कहा, ‘‘हम स्पष्ट रूप से कहते हैं कि यूरोपीय संघ का यह एकातर्फा कदम निराधार दावों पर आधारित है और अधिकार के अनुचित विस्तार के साथ अंतरराष्ट्रीय कानून एवं भारत की संप्रभुता की अनदेखी करता है।’’ नायरा एनर्जी गुजरात के यडीनगर में सालाना दो करोड़ टन तेल शोधन की क्षमता वाली रिफाइनरी और देशभर में 6,750 से अधिक पेट्रोल पंप का संचालन करती है।

अंतःचक्षु खोल कर अपने लक्ष्य को पहचानना जीवन का आवश्यक कार्य : संतश्री ज्ञानमुनि

दक्षिण भारत राष्ट्रमत
dakshinbharat.com



बेंगलूरु। शहर के सुमतिनाथ जैन संघ यलहंका में चातुर्मासार्थ विराजित आचार्यश्री हस्तीमलजी के शिष्य श्री ज्ञानमुनिजी ने कहा कि उत्तराध्ययन सूत्र को भगवान महावीर की अंतिम देशना या आखिरी शिक्षण सूत्र भी कहा जा सकता है। भगवान की वाणी को जितनी बार सुनेंगे उतनी ही कर्म निर्जरा होती रहेगी। मनुष्य भव मुश्किल से मिलता है परंतु उसमें भी मनुष्यत्व मिलना बड़ा दुर्लभ संवर्भ होता है। प्रभु कहते हैं कि मन की आँखें खोल कर अपना लक्ष्य पहचानना ही जीवन का अति आवश्यक कार्य होता है। मनुष्य हमेशा बुराई का दोष भगवान पर डालता है। खुद के अवगुण को छुपा कर दूसरों के दोषों और अवगुणों को उजागर करता है। भगवान कभी किसी का बुरा नहीं करता, ईसान के कर्मों की वजह से अच्छा या बुरा होता है। प्रभु कहते हैं कि श्रावकों की तादाद नहीं, गुणवत्ता अच्छी होनी चाहिए। ज्ञानमुनिजी ने कहा कि यह ईसान की देह मिट्टी से बनी है और एक दिन मिट्टी में ही मिल

जाएगी। चाहे राजा हो या रंक, मृत्यु के बाद सभी को एक जैसी लकड़ी में ही जलाया जाता है, इसलिए कभी भी किसी को अपने रंग और रूप पर अभिमान नहीं करना चाहिए। झूठी लोकेश मुनि जी ने अपने प्रवचन की शुरुआत करते हुए कहा कि जीवन में संगत का बहुत असर होता है, इसलिए हमें अपने साथियों को अच्छे से परख कर चुनना चाहिए। जैसे कोयला गरम हो तो हाथ जलते हैं और ठंडा हो तो हाथ काले हो जाते हैं, और दूसरी ओर चंदन चाहे किसी भी आकार में हो, खुशबू ही देता है। इसलिए हमें ऐसे लोगों का साथ करना चाहिए जो हमारी तरक्की को देख सके और चंदन की खुशबू की तरह हमारी ख्याति फैलाने में साथ दे। संघ के महामंत्री मनोहरलाल लुकड़ ने संचालन किया।



दाधीच महिला मंडल की नई कार्यकारिणी समिति का हुआ गठन

दक्षिण भारत राष्ट्रमत
dakshinbharat.com

बेंगलूरु। स्थानीय दाधीच महिला मंडल की संस्थापिका सरोजा व्यास, सर्वसर्वा सरोज ओझा व सलाहकार बुलु दाधीच की उपस्थिति में मंडल की नई कार्यकारिणी समिति का गठन किया गया जिसमें पुष्पा तिवारी को अध्यक्ष, वंदना जोशी को उपाध्यक्ष,

शशि ओझा को उपाध्यक्ष, बरखा जोशी को सहमंत्री, रेनू दाधीच को संगठन मंत्री, संतोषी काकड़ा को कोषाध्यक्ष बनाया गया है। वहीं सरोज जोशी को सुन्दरकांड पाठ अध्यक्ष, विजयलक्ष्मी रताया को गणगौर उत्सव अध्यक्ष नियुक्त किया गया। इसके अलावा किरण, वंदना शर्मा, नीता व्यास, रनेहा असोपा, बिंदु गोतेचा, ममता सोंसी व भावना को कार्यकारिणी समिति में शामिल किया है।



मुंबई हवाई अड्डे पर उतरते समय एअर इंडिया का विमान फिसल कर रनवे के बाहर निकला

दक्षिण भारत राष्ट्रमत
dakshinbharat.com

मुंबई/भाषा। कोचि से आया एअर इंडिया का एक विमान शहर के हवाई अड्डे पर भारी बारिश के बीच उतरते समय फिसल गया और रनवे से बाहर निकल गया जिसके बाद सोमवार सुबह एक रनवे पर परिचालन अस्थायी रूप से बंद कर दिया गया। सभी यात्री और चालक दल के सदस्य उसके मुताबिक, विमान को जांच के लिए रोक लिया गया है।

एक सूत्र ने बताया कि हवाई अड्डे के एक रनवे पर परिचालन इस घटना के बाद बंद कर दिया गया था, लेकिन इसे फिर से शुरू कर दिया गया। मुंबई हवाई अड्डे ने एक बयान में कहा कि विमान सुरक्षित रूप से गेट तक पहुंच गया और सभी यात्री एवं चालक दल के सदस्य उससे उतर गए। उनके मुताबिक, विमान को जांच के लिए रोक लिया गया है।

एक सूत्र ने बताया कि हवाई अड्डे के एक रनवे पर परिचालन इस घटना के बाद बंद कर दिया गया था, लेकिन इसे फिर से शुरू कर दिया गया। मुंबई हवाई अड्डे ने एक बयान में कहा कि विमान सुरक्षित रूप से गेट तक पहुंच गया और सभी यात्री एवं चालक दल के सदस्य उससे उतर गए। उनके मुताबिक, विमान को जांच के लिए रोक लिया गया है।

एअर इंडिया के एक प्रवक्ता ने एक बयान में कहा कि कोचि से मुंबई आई उड़ान संख्या एआई2744 के हवाई अड्डे पर उतरते समय भारी बारिश हुई, जिसके कारण विमान हवाई अड्डे पर उतरने के बाद रनवे के बाहर निकल गया। उन्होंने एक बयान में कहा कि विमान सुरक्षित रूप से गेट तक पहुंच गया और सभी यात्री एवं चालक दल के सदस्य उससे उतर गए। उनके मुताबिक, विमान को जांच के लिए रोक लिया गया है।

अदालत ने नाल्को के पूर्व सीएमडी, पत्नी और दो अन्य को धन शोधन का दोषी ठहराया

नई दिल्ली/भाषा। दिल्ली की एक विशेष अदालत ने नवल्ल कंपनी, नेशनल एल्युमिनियम कंपनी लिमिटेड (नाल्को) के पूर्व अध्यक्ष एवं प्रबंध निदेशक (सीएमडी) अभय कुमार श्रीवास्तव, उनकी पत्नी और दो अन्य को 2010 में कंपनी द्वारा जारी कोयला आपूर्ति निविदा से जुड़े रिश्वतखोरी के एक मामले में धन शोधन निरोधक कानून के तहत सोमवार को दोषी ठहराया। विशेष न्यायाधीश (भ्रष्टाचार निवारण अधिनियम) शैलेन्द्र मलिक की अदालत ने श्रीवास्तव, उनकी पत्नी चांदनी श्रीवास्तव, उनके मित्र भूषण लाल (बी एल) बजाज और बजाज की पत्नी अनीता बजाज को धन शोधन निवारण अधिनियम (पीएमएलए) की धारा 3 एवं धारा 4 के तहत दोषी करार दिया।



राज्य को सहकारिता में सर्वश्रेष्ठ बनाने के लिए एकजुट होकर करने होंगे पुरजोर प्रयास : दक

दक्षिण भारत राष्ट्रमत
dakshinbharat.com

जयपुर। सहकारिता राज्य मंत्री (स्वतंत्र प्रभार) गौतम कुमार दक ने कहा कि विगत 17 जुलाई को केन्द्रीय गृह एवं सहकारिता मंत्री अमित शाह के मुख्य आतिथ्य एवं मुख्यमंत्री भजनलाल शर्मा की गरिमामयी उपस्थिति में आयोजित हुआ 'सहकार एवं रोजगार उत्सव' राज्य के सहकारी सेक्टर को मजबूत बनाने की दिशा में मील का पत्थर साबित होगा। उन्होंने कहा कि हमें राज्य में सहकारी सेक्टर को और अधिक मजबूत करने के लिए एकजुट होकर पूरे मनोयोग से प्रयास करने होंगे।

दक सोमवार को अपेक्स बैंक

सभागार में 'सहकार एवं रोजगार उत्सव' के सफल आयोजन में महत्वपूर्ण भूमिका निभाने वाले विभागीय अधिकारियों-कर्मचारियों को संबोधित कर रहे थे। उन्होंने सभी को धन्यवाद देते हुए कहा कि कार्यक्रम को सफल बनाने के लिए सभी ने अपना श्रेष्ठ योगदान दिया। सभी लोगों ने टीम भावना के साथ समन्वय बनाकर कार्य किया, जिसके अच्छे परिणाम आए और कार्यक्रम का सफल आयोजन सुनिश्चित हो सका। आयोजन में 90 प्रतिशत से भी अधिक भागीदारी सहकारी आन्दोलन से जुड़े लोगों की रही और कार्यक्रम के माध्यम से राजस्थान के सहकारी आन्दोलन का पूरे देश में एक अच्छा मैसज गया। सहकारिता मंत्री ने कहा कि सरकार सहकारी सेक्टर को सशक्त

बनाने के लिए पूरा सहयोग दे रही है और हमें भी अंतर्राष्ट्रीय सहकारिता वर्ष के अंतर्गत पुरजोर प्रयास करते हुए 'को-ऑपरेटिव बिल्ड अ बेटर वर्ल्ड' के ध्येय वाक्य को साकार करना होगा। उन्होंने उम्मीद जताई की केन्द्रीय सहकारिता मंत्री की मंशा के अनुरूप राजस्थान आगामी समय में सहकारिता में देश में सर्वश्रेष्ठ होगा।

सहकारिता विभाग की प्रमुख शासन सचिव एवं रजिस्ट्रार, सहकारी समितियाँ श्रीमती मंजू राजपाल ने कहा कि आयोजन के संबंध में जिसको जो जिम्मेदारी दी गई थी, उसने उसे पूरी निष्ठा और उत्साह के साथ निभाया। विभाग के मंत्री दक ने कार्यक्रम के सफल आयोजन की जिम्मेदारी स्वयं अपने कंधों पर लेकर दिन-रात मेहनत

की, जिससे सभी को प्रोत्साहन मिला। उन्होंने कहा कि सहकारिता क्षेत्र में अभी कम देश के शीर्ष 5 राज्यों में शामिल हैं, लेकिन हमें इसके लिए हम उत्साहित हैं और गैरस को दूर करने का प्रयास कर रहे हैं। श्रीमती राजपाल ने कहा कि 'सहकार से समृद्धि' और बजट घोषणा के बिन्दुओं पर हम अधिक मेहनत कर उनकी बेहतर क्रियान्विति सुनिश्चित करेंगे। इस अवसर पर संयुक्त शासन सचिव विनेश कुमार जांगिड़, अतिरिक्त रजिस्ट्रार (प्रथम) श्रीमती शिथी पांडे एवं अतिरिक्त रजिस्ट्रार (द्वितीय) संदीप खण्डेलवाल सहित आयोजन के संबंध में गठित कमेटीयों के प्रभारी अधिकारी व सदस्य उपस्थित रहे।

जयपुर को शीर्ष पांच वैश्विक पर्यटन शहरों में जगह डबल इंजन सरकार के प्रयासों का परिणाम : दीया कुमारी

जयपुर। राजस्थान की उपमुख्यमंत्री एवं पर्यटन मंत्री दीया कुमारी ने राजधानी जयपुर को ट्रैवल प्लस लीजर वर्ल्ड्स बेस्ट अवार्ड्स-2025 की सूची में विश्व के शीर्ष पांच पर्यटन शहरों में स्थान मिलने की उपलब्धि को प्रधानमंत्री नरेंद्र मोदी की दूरदृष्टि और मुख्यमंत्री भजनलाल शर्मा के नेतृत्व में राज्य सरकार के सतत प्रयासों का प्रतिफल बताया है। श्रीमती दीया कुमारी ने इस उपलब्धि पर सोमवार को खुशी जाहिर करते हुए कहा कि यह भारत के लिए गौरव का क्षण है। मोदी की पर्यटन को वैश्विक स्तर पर स्थापित करने की सोच, 'डबल इंजन की सरकार' की नीति और राजस्थान सरकार द्वारा किए जा रहे निरंतर प्रयासों का ही नतीजा है कि आज जयपुर जैसे सांस्कृतिक और ऐतिहासिक शहर को दुनिया में इतना सम्मान मिला है।

उन्होंने पर्यटन विभाग की कार्यशैली की सराहना करते हुए कहा कि राज्य सरकार द्वारा पर्यटन अवसरचना, संस्कृति संरक्षण और आधुनिक सुविधाओं के विकास के लिए जो योजनाएं चलाई जा रही हैं, उनसे राजस्थान को अंतरराष्ट्रीय मंच पर नई पहचान मिल रही है।

मंत्री कुमावत ने किया देवाधिदेव महादेव का रुद्राभिषेक



जयपुर। श्रावण मास के दूसरे सोमवार को देवस्थान विभाग की ओर से 80 से अधिक राजकीय व प्रत्यास प्रबंधित शिव मंदिरों रुद्राभिषेक कार्यक्रम आयोजित किए गए। इसी कड़ी में देवस्थान मंत्री जोरामन कुमावत ने सोमवार को जयपुर के त्रिपोलिया बाजार स्थित राजकीय प्रत्यक्ष प्रभार मंदिर श्री प्रतापेश्वर मंदिर में सहस्त्रहारा रुद्राभिषेक किया। मंत्री कुमावत ने रुद्रोपाठ के उच्चारण के बीच विधि-विधान के साथ रुद्राभिषेक कर देवाधिदेव महादेव को लक्ष्मण और लक्ष्मण की प्रार्थना की। रुद्राभिषेक के उपरांत कुमावत ने शिवोपासना का अनुष्ठान समपन्न किया। इस दौरान देवस्थान विभाग के मंदिरों के पुजारियों ने शुक्ल यजुर्वेद सहिता के रुद्राष्टाध्यायी की महामंत्रों द्वारा रुद्राभिषेक का अनुष्ठान पूर्ण कराया। रुद्राभिषेक के बाद मंत्री कुमावत ने आरती कर वराचर जगत के कल्याण के लिए आदित्योमी महादेव से प्रार्थना की।

भारत-जर्मन तकनीक से माउंट आबू में स्थापित किया गया विशाल सौर ऊर्जा संयंत्र

दक्षिण भारत राष्ट्रमत
dakshinbharat.com

जयपुर। राजस्थान में पर्यावरण संरक्षण और प्रदूषण को कम करने की दिशा में एक कदम आगे बढ़ते हुए केंद्र सरकार ने जर्मनी के साथ मिलकर माउंट आबू में एक सौर ऊर्जा संयंत्र स्थापित किया है। माउंट आबू में ब्रह्माकुमारी संस्थान के मुख्यालय शांतिवन के पास स्थापित 'इंडिया वन सोलर थर्मल पावर प्लांट' सौर ऊर्जा क्षेत्र में नवाचार के लिए एक नजीर बन गया है। ऐसा दावा किया जा रहा है कि यह दुनिया का पहला सौर तापीय विद्युत संयंत्र है, जो 24 घंटे चलता है।

इस संयंत्र से उत्पन्न होने वाली ऊर्जा से संस्थान की रसोइयों में बिजली या

रसोई गैस का इस्तेमाल किए बिना हर दिन 50,000 लोगों के लिए ताजा, गर्म शाकाहारी भोजन तैयार किया जाता है। यह संयंत्र 35 एकड़ में फैला है। एक मेगावाट क्षमता वाला यह सौर संयंत्र भारत के नवीन एवं नवीकरणीय ऊर्जा मंत्रालय, जर्मनी के पर्यावरण एवं परमाणु सुरक्षा मंत्रालय और 'अंजमन फेडरल एंटरप्राइज फॉर इंटरनेशनल कॉर्पोरेशन' के बीच सहयोग का परिणाम है।

ब्रह्माकुमारीज के एक प्रवक्ता ने बताया, सबसे अहम बात यह इसके (सौर संयंत्र) 90 फीसदी कलपुर्ज और उपकरण भारत में ही बने हैं। इसमें लगे सभी 770 'थेराबोलिक रिफ्लेक्टिव डिश' को ब्रह्माकुमारीज के इंजीनियर की टीम ने बनाया है।

उन्होंने बताया कइस संयंत्र की कुल क्षमता एक मेगावाट है हालांकि वर्तमान में

प्रति दिन 16 हजार यूनिट बिजली का उत्पादन किया जा रहा है। अधिकारी ने बताया कि भविष्य में इसे पूरी क्षमता के साथ बिजली उत्पादन करने की योजना पर काम जारी है। उन्होंने बताया कि संयंत्र में कुल 770 पैराबोलिक रिफ्लेक्टर लगे हैं और एक रिफ्लेक्टर 600 वर्ग फुट का होता है। अधिकारी ने बताया कि सूरज की किरणें रिफ्लेक्टर पर लगे कांच से टकराती हैं और रिफ्लेक्टर के पास बना 'फिक्स फोकस बॉक्स' फिर इन किरणों को प्राप्त करता है।

उन्होंने बताया कि इससे अंदर बने कोइल में पानी से भाप बनती है और इसी भाप से यहां बनी रसोई में खाना बनता है। प्रवक्ता ने बताया कि इस संयंत्र में लगे 'थर्मल स्टोरेज' और 'स्टीम जनरेशन' की मदद से रात में भी बिजली मिलती रहती है। उन्होंने बताया, थर्मल स्टोरेज में 24

घंटे तापीय ऊर्जा संग्रहित होने से इसका उपयोग रात में किया जाता है। इस तरह की तकनीक भारत में पहली बार यहां आबू रोड में उपयोग की जा रही है। कुल बिजली उत्पादन में से आठ हजार यूनिट बिजली संस्था में उपयोग हो रही है।

इस सौर संयंत्र की शुरुआत 1990 में उस समय हुई, जब जर्मन वैज्ञानिक वोल्फगैंग सिफलर ने भारत में इस तकनीक का एक छोटा सा संस्करण पेश किया था। प्रवक्ता ने बताया कि वे चाहते थे आधुनिकी इस मॉडल के जरिए खाना बना लें और लड़कियां न जलानी पड़ें। उन्होंने बताया कि सिफलर के मॉडल से प्रेरित होकर स्थानीय इंजीनियरों और शोधकर्ताओं ने इस अवधारणा को पूरी तरह से ग्राह्य बिजलीघर में बदला। प्रवक्ता ने बताया कि 80 करोड़ रुपये से अधिक के निवेश और पांच वर्षों के निर्माण के बाद

यह संयंत्र आज टिकाऊ और विकेन्द्रीकृत ऊर्जा उत्पादन का कार्यशील मॉडल है। उन्होंने बताया कि दुनिया भर के शोधकर्ता और छात्र हर वर्ष इस संयंत्र के परिचालन का अध्ययन करने के लिए इस स्थल पर आते हैं।

प्रवक्ता ने बताया कि इस परियोजना को मॉड्यूलर, लागत प्रभावी और स्थानीय सामग्रियों से बना होने के लिए सराहा जाता है। उन्होंने बताया आसान रखरखाव और विश्वसनीय दीर्घकालिक निष्पादन की विशेषता के कारण विशेषज्ञों का मानना है कि ऐसे संयंत्र भारत के उन हिस्सों में भी लगाए जा सकते हैं, जहां प्रचुर मात्रा में सूरज की रोशनी आती है। अधिकारी ने बताया कि यह संयंत्र भारत की हरित ऊर्जा की ओर बढ़ने की महत्वाकांक्षा के अनुरूप होने के कारण भी महत्वपूर्ण है।

जयपुर में चाकू से हमला कर युवक की हत्या, मुख्य आरोपी गिरफ्तार

दक्षिण भारत राष्ट्रमत
dakshinbharat.com

जयपुर। राजस्थान के जयपुर के पालड़ी मीणा इलाके में रविवार देर रात 22 वर्षीय एक युवक की पुरानी रंजिश के कारण चाकू से हमला कर हत्या कर दी गई। पुलिस ने सोमवार को यह जानकारी दी। पुलिस ने बताया कि मुख्य आरोपी अनस को मुठभेड़ के बाद गिरफ्तार कर लिया गया और उसके पैर में गोली लगी है। पुलिस के मुताबिक, रविवार रात आरोपी अनस ने चाकू से वार कर विपिन को घायल कर दिया था।

पुलिस ने बताया कि विपिन को घायल अवस्था में एक

अस्पताल ले जाया गया, जहां उपचार के दौरान उसकी मौत हो गई। यह घटना विपिन के घर के पास हुई। पुलिस ने बताया कि अनस और विपिन के बीच पुरानी रंजिश थी। पुलिस के मुताबिक, रविवार देर रात अनस व उसके दोस्तों ने विपिन को उसके घर के पास पकड़ लिया, जिसके बाद दोनों के बीच बहस हुई और इसी दौरान आरोपी ने चाकू से हमला कर दिया।

पुलिस ने मुख्य आरोपी अनस को सोमवार दोपहर बाद मुठभेड़ के बाद गिरफ्तार कर लिया। पुलिस के मुताबिक, आरोपी ने एक पुलिसकर्मी से पिस्तौल छीनकर भागने की कोशिश की, जिसके बाद हुई मुठभेड़ में उसके पैर में

गोली लगी। इससे पहले मृतक के परिवार के सदस्यों, रिश्तेदारों और स्थानीय लोगों ने सोमवार को आरोपियों की गिरफ्तारी की मांग को लेकर जयपुर-आगरा राजमार्ग जाम कर दिया था।

जामडोली के थानाधिकारी मनोज कुमार ने बताया कि राजमार्ग पर यातायात बहाल कर दिया गया था। अधिकारी ने बताया कि परिवार के सदस्यों की सहमति न मिलने के कारण शव का पोस्टमार्टम नहीं कराया जा सका। उन्होंने बताया कि कानून-व्यवस्था बनाए रखने के लिए इलाके में पुलिसकर्मियों को तैनात किया गया है।

कांग्रेस की प्रदेश इकाई के अध्यक्ष गोविंद सिंह डोटसरा ने

इस घटना को लेकर राज्य में कानून व्यवस्था पर सवाल उठाया। उन्होंने 'एक्स' पर कहा, राजस्थान में कानून नाम की कोई चीज नहीं बची और कानून व्यवस्था पूरी तरह ध्वस्त हो चुकी है।

अपराधियों के हांसले इतने बुलंद हैं कि उन्हें न तो पुलिस का डर है, और न ही सरकार का। डोटसरा ने आरोप लगाया, भाजपा सरकार की लचर व्यवस्था में बदमाश बेखौफ और बेलगाम होकर अपराध की घटनाओं को अंजाम दे रहे हैं। उन्होंने कहा कि यह घटना सिर्फ बढ़ते अपराध को नहीं बल्कि भाजपा सरकार के कमजोर शासन और नाकामी को दर्शाती है।

भारी बारिश से लोगों को राहत मिलने की उम्मीद

जयपुर। राजस्थान में मौसम विभाग ने इस सप्ताह और अगले सप्ताह बारिश की गतिविधियों में कमी का पूर्वानुमान जताया है, जिससे राज्य में कई दिनों से जारी भारी बारिश से लोगों को राहत मिलने की उम्मीद है। मौसम विभाग के अनुसार, राज्य के ऊपर बना अवदाब कमजोर होकर कम दबाव के क्षेत्र में बदल चुका है तथा वर्तमान में दक्षिण-पश्चिमी राजस्थान व आसपास के पाकिस्तान से सटे क्षेत्र के ऊपर अवस्थित है। 21 और 22 जुलाई को उत्तरी व दक्षिण-पूर्वी राजस्थान के कुछ भागों में हल्की से मध्यम बारिश की गतिविधि दर्ज होने की संभावना है। राज्य के अधिकतर हिस्सों में इस सप्ताह और आगामी सप्ताह में भारी बारिश की गतिविधियों में कमी रहेगी। हालांकि, राज्य के कुछ हिस्सों में हल्की से मध्यम बारिश होने की संभावना है। वहीं, बीते 24 घंटे में सोमवार सुबह साढ़े आठ बजे तक पूर्वी राजस्थान में कहीं कहीं हल्की वर्षा व पश्चिमी राजस्थान में कुछ स्थानों पर हल्की से मध्यम वर्षा दर्ज की गई।



न्यायाधीश राजेंद्रन ने उच्च न्यायालय के मुख्य न्यायाधीश के रूप में शपथ ली

दक्षिण भारत राष्ट्रमत
dakshinbharat.com

जयपुर। न्यायाधीश न्यायमूर्ति श्रीराम कलपाती राजेन्द्रन ने सोमवार को यहां राजस्थान उच्च न्यायालय के मुख्य न्यायाधीश के रूप में शपथ ली। राजभवन में

आयोजित कार्यक्रम में राज्यपाल हरिभाऊ बागडे ने राजेन्द्रन को राजस्थान उच्च न्यायालय के मुख्य न्यायाधीश पद की शपथ दिलाई। न्यायमूर्ति श्रीराम कलपाती राजेन्द्रन ने अंग्रेजी में शपथ ली। समारोह के प्रारम्भ में मुख्य सचिव सुधांशु पंत ने राज्यपाल से न्यायाधीश श्रीराम कलपाती राजेन्द्रन को शपथ दिलाते

का आग्रह किया। पंत ने इससे पहले राष्ट्रपति द्रोपदी मुर्मू द्वारा जारी मुख्य न्यायाधीश की नियुक्ति अधिसूचना पढ़कर सुनायी। समारोह में मुख्यमंत्री भजनलाल शर्मा, विधानसभा अध्यक्ष वासुदेव देवनाानी, उपमुख्यमंत्री दिया कुमारी और डॉ. प्रमोद चंदरा भी मौजूद रहे।

नई राजस्थान टाउनशिप पॉलिसी से सुनियोजित शहरी विकास को मिलेगी गति

दक्षिण भारत राष्ट्रमत
dakshinbharat.com

जयपुर। विकसित राजस्थान-2047 के लक्ष्य की प्राप्ति में सुनियोजित नगरीय विकास की अहम भूमिका है। इससे आर्थिक गतिविधियों को तेजी से बढ़ावा मिलता है जिससे बुनियादी ढांचे में निरंतर सुधार आने के साथ-साथ निवेश और रोजगार के अवसरों में वृद्धि होती है। इसी लक्ष्यों की प्राप्ति के क्रम में मुख्यमंत्री भजनलाल शर्मा की अध्यक्षता में आयोजित मंत्रिमंडल बैठक ने नई राजस्थान टाउनशिप पॉलिसी का अनुमोदन किया है, जिससे राजस्थान सुनियोजित नगरीय विकास के क्षेत्र में अग्रणी राज्य बन सकेगा।

राजस्थान टाउनशिप पॉलिसी-2024 के प्रावधान ऐसी योजनाओं के निर्माण का मार्ग प्रशस्त करते हैं जिनमें रहवासियों को बेहतर जीवन स्तर मिल सके। जिसमें सुबह की सैर के लिए पार्क भी हो और वर्षा तथा अपशिष्ट जल पुनर्व्यवस्था की व्यवस्था भी हो। नीति के अंतर्गत सभी

योजनाओं में हरित क्षेत्र की अनिवार्यता की गई है। सभी क्षेत्रफल की आवासीय योजनाओं में एकरूपता के दृष्टिगत 7 प्रतिशत पार्क-खेल मैदान एवं 8 प्रतिशत सुविधा क्षेत्र का प्रावधान किया गया है।

जरूरतमंद को आवास जैसी बुनियादी सुविधा का लाभ सुनिश्चित हो, इस ध्येय को भी नीति का महत्वपूर्ण हिस्सा बनाया गया है। नीति के अंतर्गत सभी योजनाओं में ईडब्ल्यूएस-एलआईजी हेतु आरक्षित भूखण्डों का आवंटन स्थानीय निकाय के माध्यम से किये जाने का प्रावधान रखा गया है। इस प्रावधान से पात्र ईडब्ल्यूएस-एलआईजी व्यक्तियों को आवास की उपलब्धता पारदर्शिता के साथ सुनिश्चित हो सकेगी। औद्योगिक योजनाओं में श्रमिकों के निवास के लिए न्यूनतम 5 प्रतिशत क्षेत्रफल के भूखण्ड का प्रावधान किया गया है। इससे श्रमिकों को औद्योगिक इकाइयों के समीप ही आवास उपलब्ध हो सकेगा जिससे उनको आवागमन के समय में बचत होगी और उनकी कार्याकुशलता में वृद्धि भी होगी।



जयपुर में 27 एवं 28 को मनाया जाएगा दो दिवसीय तीज उत्सव

दक्षिण भारत राष्ट्रमत
dakshinbharat.com

जयपुर। प्रमुख शासन सचिव पर्यटन, कला एवं संस्कृति व पुरातत्व राजेश यादव की अध्यक्षता तथा पर्यटन आयुक्त श्रीमती रुकमणि रियाड़ एवं विभिन्न विभागों के अधिकारियों की उपस्थिति में तीज का उत्सव और अधिक भव्यता से मनाया जाएगा। मंत्रालय में इस बार राजस्थान की लोक कलाओं में उत्कृष्ट रूप से पारंगत लगभग 200 लोक-कलाकार अपनी कलाओं का प्रदर्शन करेंगे।

यादव ने बताया कि इस बार पॉण्ड्रीक पार्क में तीज मेले का आयोजन किया जाएगा। उन्होंने कहा मेले में महिलाओं के द्वारा तैयार सामान का क्राफ्ट मार्केट लगाया जाएगा। मेले में फूड स्टाल्स के साथ महिलाओं के लिए झूले, मेहन्दी माण्डणे की व्यवस्था की जाएगी।

उन्होंने बताया कि पॉण्ड्रीक पार्क में लोक कलाकारों द्वारा कला प्रदर्शन किया जाएगा। इसी प्रकार छोटी चोपड़ पर तीज माता की पूजा की जाएगी एवं कलाकारों द्वारा रोचक प्रस्तुतियां भी दी जाएगी।

प्रमुख शासन सचिव पर्यटन

जयपुर के इस अत्यंत लोक प्रिय तीज उत्सव के आयोजन का विभिन्न विभागों की वेबसाइट, पर्यटन विभाग की वेबसाइट और सोशल मीडिया प्लेटेड्फॉर्म पर वृहद प्रचार प्रसार किया जाए।



मुलाकात

राज्यपाल हरिभाऊ बागडे से सोमवार को राजभवन में न्यायाधिपति श्रीराम कलपाती राजेन्द्रन ने मुलाकात की। राजस्थान उच्च न्यायालय में मुख्य न्यायाधिपति के रूप में शपथ ग्रहण से पूर्व उनकी राज्यपाल बागडे से यह शिष्टाचार भेंट थी।

सुविचार

सफलता उन लोगों को मिलती है जो खुद पर विश्वास करते हैं और अपने लक्ष्यों के लिए मेहनत करते हैं।

दक्षिण भारत राष्ट्रमत

मर्यादा का घटना स्तर

हाल के वर्षों में सोशल मीडिया में कई लोगों के अनैतिक आचरण से संबंधित सामग्री का वायरल होना समाज में मर्यादा के घटते स्तर को दर्शाता है। एक मशहूर कंपनी के सीईओ और एचआर हेड के वीडियो ने तो दुनियाभर में लोगों का ध्यान आकर्षित किया है। ऐसी घटनाएं उस समय गंभीर चिंता का विषय बन जाती हैं, जब कुछ 'शिक्षक' भी उनमें लिप्त पाए जाते हैं। ये लोग उन सभी शिक्षकों की प्रतिष्ठा को नुकसान पहुंचाते हैं, जो अपने पेशे के प्रति ईमानदार हैं और विद्यार्थियों को नैतिक मूल्यों के साथ शिक्षा देते हैं। राजस्थान के चित्तौड़गढ़ जिले के बेगू थाना क्षेत्र में एक सरकारी स्कूल के शिक्षक का मामला तो गंभीर सवाल खड़े करता है, जिस पर दो दर्जन विद्यार्थियों के यौन शोषण का आरोप लगा है। वह न केवल बच्चों का शोषण करता था, बल्कि उनके वीडियो भी बनाता था। उक्त घटना से लोगों का आक्रोशित होना स्वाभाविक है। मामले में राजस्थान के शिक्षा मंत्री मदन दिलावर की कार्रवाई न्यायसंगत है, जिन्होंने इस शिक्षक को सरकारी सेवा से बर्खास्त करने के आदेश जारी कर दिए। वहीं, स्कूल के बच्चों ने जिस तरह हिम्मत दिखाई, वह सराहनीय है। उन्होंने न केवल शिक्षक के खिलाफ सबूत जुटाने के लिए उसके फोन से वीडियो ले लिए, बल्कि अंधाधिकांशियों से शिकायत भी की। अगर वे ऐसा न करते तो शोषण का सिलसिला चलता रहता। अब इस बात का पता लगाना चाहिए कि यह शख्स कितने वर्षों से ऐसी अनैतिक गतिविधियां कर रहा था और उसने अब तक कितने बच्चों को निशाना बनाया?

यह आरोप इस मामले की गंभीरता को बढ़ाता है कि उक्त 'शिक्षक' की हरकतों के कारण कई बच्चों ने स्कूल ही छोड़ दिया था। अगर जांच का दायरा बढ़ेगा तो पीड़ित बच्चों की संख्या में बढ़ोतरी देखने को मिल सकती है। इससे पहले, ऐसे भी मामले सामने आ चुके हैं, जिनमें कोई शिक्षक अपनी छात्रा को फोन पर आपत्तिजनक मैसेज भेजता पाया गया, किसी ने होमवर्क और पढ़ाई के नाम पर गलत हरकत की। इस साल जनवरी में चित्तौड़गढ़ जिले में ही एक स्कूल के प्रधानाध्यापक और शिक्षिका का घोर आपत्तिजनक वीडियो वायरल हुआ था। ज्ञान के मंदिरों में ऐसी अशोभनीय हरकतों पर रोक लगाने के लिए जरूरी है कि दोषी शिक्षकों को बर्खास्त कर उनके खिलाफ सख्त कार्रवाई की जाए। साथ ही, सभी स्कूलों में सीसीटीवी कैमरे लगाने चाहिए। बच्चों को 'गुड टच', 'बैड टच' के बारे में समझाना और उनसे दूरी बनाने इसलिए दब जाते हैं, क्योंकि पीड़ित बच्चे भयभीत रहते हैं और वे किसी को कुछ नहीं बताते। उन्हें आशंका होती है कि कोई उनकी बात पर विश्वास नहीं करेगा और आरोपी शिक्षक उनकी पिटाई करेगा या परीक्षा में फेल कर देगा। बच्चों को अपनी बदनामी का भी डर रहता है। वे बार-बार सोचते हैं कि अगर इस घटना के बारे में सबको पता चल जाएगा तो लोग क्या कहेंगे? ऐसी स्थिति में बच्चों का हौसला बढ़ाना चाहिए। उन्हें ऐसा माहौल देना चाहिए, जिसमें वे अपनी तकलीफ खुलकर बयान कर सकें। जब बच्चा ऐसी बात बताए तो उसे डराना, धमकाना और खामोश रहने की नसीहत देना बिल्कुल गलत है। उसकी क्या गलती है कि उसे डरना और खामोश रहना चाहिए? ऐसे मामलों में चुप्पी साधने से संबंधित व्यक्ति का दुस्साहस और ज्यादा बढ़ता है। वह अन्य बच्चों को निशाना बना सकता है। शिक्षक होकर ऐसा अनैतिक आचरण करने वाले लोग किसी नरमी के हकदार नहीं हैं। उन्हें सजा देकर उन लोगों को भी सख्त संदेश देना चाहिए, जो ऐसी गतिविधियों में लिप्त हैं।

ट्वीटर टॉक



दिनांक 12 जून 2025 को अहमदाबाद से लंदन जा रहे एयर इंडिया के विमान की दुर्घटना में हुई जनहानि तथा गुजरात राज्य के पूर्व मुख्यमंत्री श्री विजय रूपानी जी के असामयिक निधन पर गहरा शोक व्यक्त करते हुए, सदन की ओर से सामूहिक श्रद्धांजलि अर्पित की गई।

—ओम बिरला



ॐ त्र्यम्बकं यजामहे सुगन्धिं पुष्टिवर्धनम्। उर्वारुकमिव बन्धनान् मृत्योर्मुक्षीय मामृतात् । महादेव की उपासना के पावन व पवित्र पर्व श्रावण मास के द्वितीय सोमवार की आप सभी को हार्दिक शुभकामनाएं। देवाधिदेव महादेव की कृपा दृष्टि समस्त संसार पर बनी रहे यही प्रार्थना है।

—मदन दिलावर



राजस्थान की राजधानी जयपुर को प्रतिष्ठित ट्रैवल + लेजर द्वारा वर्ल्ड बेस्ट सिटीज इन ट्रैवल 2025 की सूची में विश्व के शीर्ष पांच पर्यटन शहरों में स्थान प्राप्त करने पर समस्त प्रदेशवासियों को हार्दिक बधाई एवं शुभकामनाएं।

—दीया कुमारी

प्रेरक प्रसंग

बचत की तार्किकता

एक बार शाम के समय प्रसिद्ध लेखक जॉन मूर अपने अध्ययन कक्ष में बैठे, दो मोमबतियां जलाकर लेखन कार्य में लगे हुए थे। तभी उनके द्वार पर दस्तक हुई। बाहर दो महिलाएं खड़ी थीं। वे किसी कार्य के लिए चंदा लेने आई थीं। जॉन मूर ने उनसे बातचीत करने से पहले, धीरे से उन दो में से एक मोमबत्ती बुझा दी। यह देखकर दोनों महिलाएं मन ही मन सोचने लगीं, 'यहां से चंदा मिलना तो मुश्किल है। जो व्यक्ति हमारे आने पर एक दीपक बुझा रहा है, उसके पास भला पैसा कहाँ होगा?' उन्होंने आदेश देकर चलाया और चंदे की बात की। जॉन मूर ने बिना किसी संकोच के तुरंत उन्हें 100 डॉलर दे दिए। यह देखकर महिलाएं आश्चर्यचकित रह गईं। उन्होंने कहा, 'हमने तो सोचा था कि आप हमें कुछ नहीं देंगे। जब आपने मोमबत्ती बुझाई, तो हमें लगा कि आप बहुत मितव्ययी हैं। किंतु आपने तो हमारी सोच ही बदल दी!' जॉन मूर मुस्कुराते हुए बोले, 'आपको यह 100 डॉलर देने में मैं इसलिए सक्षम हूँ, क्योंकि मैं अनावश्यक खर्च से बचता हूँ। आपसे बातचीत के लिए एक मोमबत्ती का प्रकाश पर्याप्त था, दूसरी को जलाकर ऊर्जा और साधन दोनों की बर्बादी होती।

महत्त्वपूर्ण

Printed& Published by Devendra Sharma on behalf of owners M/s. New Media Company,6/4 , 1st floor, Cantonment station road, Bengaluru-51and printed at Dinasadur Printing Division, 116, Queens Road, Bengaluru-560052. **Editor-Shreekant Parashar.** ("Responsible for selection of news under PRB Act).Reproduction of any matter from this newspaper in whole or in part or any suchmanner without prior written permission from the publisher is strictly prohibited and punishable by law.RNI No. 58061/93. Regn.No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वगैरह, टैंडर एवं सजावटी इत्यादि) पर कोई भी कार्यवाही, प्रतिबन्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त करें। दक्षिण भारत राष्ट्रमत समूह उपायों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकाना को पाठक किसी भी रूप में उत्तरदाई नहीं बना सकता। — दक्षिण भारत राष्ट्रमत

सामयिक

बड़ी जीत है 'द रेजिस्टेंट फ्रंट' का आतंकी संगठन घोषित होना

ललित गर्ग

मोबाइल : 9811051133

पहलगाम में जब आतंकी हमले में निदर्शों का रक्त बहा, आहें एवं चीखें गूंजी, जिसने न केवल देश एवं दुनिया को झकझोर दिया था, बल्कि यह संकेत भी दे दिया कि आतंकवाद की जड़ें अब भी जीवित हैं और उन्हें राजनीतिक, वैचारिक और सीमा-पार समर्थन प्राप्त है। लेकिन इस बार एक बड़ा परिवर्तनकारी एवं प्रासंगिक कदम अमेरिका की ओर से सामने आया है, जिसने इस हमले की जिम्मेदारी लेने वाले पाकिस्तान के आतंकी संगठन लश्कर-ए-तैयबा की मुखौटा इकाई द रेजिस्टेंट फ्रंट (टीआरएफ) को वैश्विक आतंकी संगठन घोषित कर दिया, इस तरह टीआरएफ की पहचान और आतंक के विरुद्ध वैश्विक एकजुटता का नया अध्याय लिखा गया है। यह कदम केवल एक औपचारिक घोषणा नहीं, बल्कि आतंक के विरुद्ध वैश्विक मंच पर एक रणनीतिक संदेश है कि अब छद्म युद्ध और पनपते आतंक के विरुद्ध निर्णायक कार्यवाही का युग आ गया है। अमेरिका का यह कदम भारत के लिए एक कूटनीतिक जीत के रूप में देखा जा रहा है। निश्चित ही प्रधानमंत्री नरेन्द्र मोदी एवं विदेश मंत्री एस जयशंकर के अन्तरराष्ट्रीय प्रयास इस बात के द्योतक हैं कि आतंकवाद से निपटने के मोर्चे पर भारत सफल हो रहा है। अमेरिका के इस फैसले ने न सिर्फ टीआरएफ के आतंकी चेहरे से बेपर्दा किया है, बल्कि पाकिस्तान की उन नापाक हरकतों को भी बेनकाब कर दिया, जिन्हें वह खुद को आतंकवाद से पीड़ित बताकर छिपाता आ रहा है। विदेश मंत्री एस जयशंकर ने इसे भारत-अमेरिका के बीच मजबूत आतंकवाद-रोधी सहयोग का प्रमाण बताया है और आतंक के खिलाफ लड़ाई में वैश्विक सहयोग की जरूरत पर बल दिया है।

टीआरएफ दिखने में एक स्थानीय कश्मीरी संगठन होने का भ्रम देता है, लेकिन असल में यह लश्कर-ए-तैयबा और उसके सरगना हाफिज सईद की पुरानी साजिश का नया चेहरा है। पाकिस्तान-समर्थित आतंकी संगठनों को नया नाम एवं नये रूप में प्रस्तुत करना पाक की एक साजिश एवं सोची-समझी रणनीति है, ताकि दुनिया के सामने वह अपने दामन को पाक-साफ दिखा सके। एक और विडम्बनापूर्ण स्थिति यह है कि पाक ने इसे इस तरह पेश किया जैसे यह कश्मीर का स्थानीय संगठन हो। यह जगजहाहिर है कि कई बड़े आतंकी संगठन

देती है। भारत पाकिस्तान-प्रायोजित आतंकवाद के विरुद्ध वर्षों से चेतावनी देते हुए दुनिया को आतंकमुक्त बनाने के लिये प्रतिबद्ध हैं। पहलगाम आतंकी हमले के बाद भारत ने कूटनीतिक स्तर पर विभिन्न देशों को आतंक के खिलाफ एकजुट करने के प्रयास तेज किये हैं। ऐसे में अमेरिका पर भी यह साबित करने का दबाव बना है कि वह आतंकवाद के खिलाफ दोहरे मापदंड न अपनाये। क्योंकि अमेरिका का दोगलापन चर्चा में रहा है, एक तरफ अमेरिका आतंकवाद के खिलाफ भारत के साथ खड़े होने का दावा करता है, तो दूसरी ओर पाकिस्तान को अंतरराष्ट्रीय मुद्रा और विश्व बैंक से बड़ी धनराशि कर्ज के रूप में दी जाती है। एक तरफ राष्ट्रपति डॉनल्ड ट्रंप इस मुद्दे पर भारत के साथ खड़े होने की बात करते हैं, दूसरी तरफ आतंकवाद की नर्सरी चलाने वाले पाकिस्तान को लेकर अपने नरम रुख का इजहार भी करते रहते हैं। आतंकवाद पर संयुक्त राष्ट्र सुरक्षा परिषद (यूएनएससी) का दुलमुल रुवैया भी हैरान करने वाला है। सवाल यह है कि जब अमेरिका यह मानता है कि पाकिस्तान आतंकियों को पाल-पोस रहा है, तो वह वैश्विक संस्थाओं से उसे वित्तीय मदद रोकने की वकालत क्यों नहीं करता है?

ऑपरेशन सिंदूर में पाक को करारी मात देने के बाद भारत आतंकवाद के खिलाफ दुनिया में वातावरण बनाने के लिये तत्पर हुआ। आतंक के खिलाफ इस लड़ाई को मजबूती देने के लिये ही भारत ने अमरीका समेत 32 देशों में अपने प्रतिनिधिमंडल भेजे थे। इन देशों को पुख्ता सबूतों के साथ बताया गया कि टीआरएफ पाकिस्तान प्रायोजित लश्कर-ए-तैयबा का मुखौटा संगठन है। संभवतः भारत के यह प्रयास इस संगठन के खिलाफ अमरीका के सख्त फैसले का आधार बनीं। अमरीका ने इससे पहले 2001 में भारतीय संसद पर हमले के बाद

नजरिया

एंटी-एजिंग दवाओं-सेवाओं का भ्रमजाल



हल ही में मॉडल-अभिनेत्री शेफाली जरीवाला की कार्डियक अरेस्ट के चलते 42 वर्ष की उम्र में मृत्यु हो गई। उनके अरेस्ट आने की एक वजह एंटी-एजिंग दवाओं का सेवन भी बताई जा रही है। शेफाली सात-आठ सालों से ये दवाएं ले रही थीं। उनके घर से कुछ दवाएं और इंजेक्शन भी बरामद किए गए हैं। जिस दिन उनकी मौत हुई, उस दिन उनका त्रय था। वह खाली पेट भी इन दवाओं को ले रही थीं। असल में पिछले कुछ सालों में लोगों में उम्र को छिपाने और जवान दिखने का चलन तेजी से बढ़ा है। खासकर सेलेब्रिटीज और बड़े शहरों में यह ट्रेंड जोर पकड़ रहा है। इसके चलते वे दवाएं, इंजेक्शन और अन्य तमाम प्रकार के उपचार लेने से झिझक नहीं रहे हैं। बढ़ती उम्र को रोकने की चाहत में इस तरह के इलाज पर लोग जमकर पैसा बहा रहे हैं।

अगर एंटी-एजिंग दवाओं-सेवाओं के कारोबार की बात की जाए, तो यह देश में बहुत तेजी से बढ़ रहा है। इसमें कॉस्मेटिक यानी कि सर्जरी एवं फिलर्स ट्रैटमेंट और दवाइयों दोनों शामिल हैं। यह बाजार त्वचा की देखभाल, झुर्रियां हटाने और उम्र बढ़ने के लक्षणों को कम करने वाली दवाओं और उत्पादों की बढ़ती मांग से प्रेरित है। एक अनुमान के मुताबिक, साल 2023 में देश में एंटी-एजिंग दवाओं-सेवाओं का कारोबार करीब 3500 करोड़ रुपए का था। 2024 में इसका आकार करीब 4000 करोड़ रुपए से ज्यादा हो गया। साल 2035 तक यह कारोबार 8000 करोड़ रुपए से ज्यादा होने की उम्मीद है। यह कारोबार करीब सात से लेकर आठ प्रतिशत की सालाना दर से बढ़ रहा है। कुछ कंपनियों का दावा है कि यह कारोबार दस साल बाद दस हजार करोड़ रुपए से भी ज्यादा का होगा। इससे अंदाजा लगाया जा सकता है कि एंटी-एजिंग दवाओं-सेवाओं का कारोबार कितनी तेजी से पैर पसार रहा है।

एक्सपर्ट बताते हैं कि लोगों में जवां दिखने की चाहत तेजी से बढ़ रही है। इसमें 30 से लेकर 50 साल तक की उम्र वाले लोगों की संख्या सबसे अधिक है। उनका कहना है कि यह चाहत धीरे-धीरे सनक में बदलती जा रही है, क्योंकि वे बढ़ती उम्र को रोकना चाहते हैं, जबकि उम्र बढ़ने के साथ झुर्रियां बढ़ना स्वाभाविक है। वहीं युवाओं में ब्यूटी प्रॉक्सेस खरीदने की होड़ मची हुई है। देश में एंटी-एजिंग उपचार लेने वालों की संख्या बहुत तेजी से बढ़ रही है। कई तरह की दवाएं और इंजेक्शन तथा सर्जरी बाजार में आसानी से उपलब्ध हैं। इस

बिजनेस में दखल रखने वाली कई कंपनियों ने अलग-अलग शहरों में अपने क्लिनिक खोल लिए हैं। मार्केट एक्सपर्ट बताते हैं कि एंटी-एजिंग दवाओं-सेवाओं के मौजूदा कारोबार में अंग्रेजी, आयुर्वेदिक और होम्योपैथिक दवाइयों, स्किन संबंधी कॉस्मेटिक प्रॉक्सेस, बोटोक्स सर्जरी तथा फिलर्स ट्रैटमेंट का बिजनेस शामिल है।

एंटी-एजिंग उपचार वह प्रक्रिया है, जिसमें आपको बढ़ती उम्र में भी जवान दिखाया जाता है। यह त्वचा पर झुर्रियों को बढ़ने से रोकने का उपचार है। इसके तहत कॉस्मेटिक, दवाइयों, सर्जरी, इंजेक्शन और कोलेजन सप्लीमेंट्स आते हैं। एंटी-एजिंग उपचार अंग्रेजी के साथ आयुर्वेदिक तरीके से भी करने का दावा किया जाता है। इन दिनों अंग्रेजी कंपनियों के साथ कुछ आयुर्वेदिक और होम्योपैथिक कंपनियों ने भी दवाएं, ब्यूटी प्रॉक्सेस और कोलेजन सप्लीमेंट्स बनाने शुरू कर दिए हैं। कहेन का अभिप्राय यह है कि आयुर्वेदिक-होम्योपैथिक कंपनियों की भी अंग्रेजी दवा कंपनियों की तरह इस बाजार पर पूरी नजर है। हर कोई बाजार में एंटी-एजिंग उपचार कराने वालों को अपनी ओर खींचने की पूरी कोशिश कर रहा है।

हाल ही में आप कई सर्वे और रिपोर्ट बताती हैं कि दुनिया की तरह भारत में भी एक बड़ी आबादी सोशल मीडिया पर विज्ञापन देखकर प्रॉक्सेस का जमकर उपयोग कर रही है। इन उत्पादों में एंटी-एजिंग की दवाएं और कॉस्मेटिक्स भी शामिल हैं। एंटी-एजिंग कारोबार करने वाली कंपनियों लोगों की इस प्रवृत्ति का जमकर लाभ उठा रही हैं। वे तरह-

कहना है कि एंटी-एजिंग दवाओं का लगातार और हद से ज्यादा सेवन कई तरह के रोगों के खतरे को बढ़ाता है। इस तरह की दवाओं का अधिक उपयोग करने से हार्ट अटैक का खतरा भी बढ़ सकता है। वे इस तरह की दवाओं का उपयोग करने से बचने की सलाह देते हैं। उनका कहना है कि अगर ऐसी दवाएं लेना बहुत जरूरी है, तो बिना डॉक्टर की सलाह से न लें। वे यह भी कहते हैं कि सोशल मीडिया के विज्ञापन देखकर दवाओं का इस्तेमाल करने से पूरी तरह बचना चाहिए, क्योंकि एक ही दवा सबके लिए कारगर साबित नहीं हो सकती। हर व्यक्ति के शरीर का सिस्टम अलग होता है, जबकि सोशल मीडिया पर विज्ञापन वाली दवा सबके लिए एक ही होती है। इनके उपयोग से बचना चाहिए।

डॉक्टरों का कहना है कि एंटी-एजिंग की कुछ दवाओं में हार्मोन, स्टेरॉयड या अन्य केमिकल्स होते हैं, जो शरीर के नेचुरल सिस्टम से छेड़छाड़ करते हैं। इससे हार्ट और लिवर को नुकसान पहुंच सकता है। इसके अलावा हार्मोन बैलेंस भी बिगड़ सकता है। इस तरह की दवाओं का लगातार सेवन करना ब्लड प्रेशर, कोलेस्ट्रॉल या हार्ट से जुड़ी बीमारियों का कारण भी बन सकता है। वहीं क्रीम या सीरम जैसे एंटी-एजिंग प्रोडक्ट्स को चेहरे पर बाहरी तौर पर लगाने से वैसे तो कोई गंभीर खतरा नहीं होता, बशर्ते कि उनमें हानिकारक केमिकल न हों। कई लोगों की स्किन बहुत ज्यादा संवेदनशील होती है, कुछ को एलर्जी की समस्या भी होती है। डॉक्टरों का कहना है कि हर किसी को किसी भी नए प्रॉडक्ट का उपयोग करने से पहले एक बार डर्मेटोलॉजिस्ट से सलाह ले लेनी चाहिए। कोई भी दवा या सप्लीमेंट डॉक्टर की देखरेख में इस्तेमाल करने से उसके सुरक्षित बने रहने के चांस ज्यादा होते हैं।

डॉक्टरों का कहना है कि बिना दवाओं के भी बढ़ती उम्र में जवान दिखा जा सकता है। इसके लिए फल एवं हरी सब्जियों का सेवन करें। वे एप्पल, ब्लूबेरी, हल्दी, नट्स और सीड्स तथा हरी पत्तेदार सब्जियां खाने की सलाह देते हैं। वे फल-सब्जियां कोलेजन प्रोडक्शन को बढ़ावा देते हैं, जिससे त्वचा टाइट और ग्लोइंग बनी रहती है। वहीं पालक और मेथी जैसी हरी सब्जियों में विटामिन-के, आयरन और फोलेट होता है, जो ब्लड सर्कुलेशन को बेहतर बनाता है। ये सब्जियां शरीर से टॉक्सिंस निकालकर त्वचा को चमकदार बनाती हैं। इन सभी को नियमित रूप से डाइट में शामिल करें। इसके साथ हेल्दी लाइफस्टाइल फॉलो करें। रोज 30 मिनट व्यायाम करें, पूरी नींद लें, भरपूर मात्रा में पानी पिएं और जंक फूड खाने से कम खाएं। सस्ते जेठे जरूरी बात यह है कि भागती-दौड़ती जिंदगी में तनाव का प्रबंधन करें।

महत्त्वपूर्ण

Printed& Published by Devendra Sharma on behalf of owners M/s. New Media Company,6/4 , 1st floor, Cantonment station road, Bengaluru-51and printed at Dinasadur Printing Division, 116, Queens Road, Bengaluru-560052. **Editor-Shreekant Parashar.** ("Responsible for selection of news under PRB Act).Reproduction of any matter from this newspaper in whole or in part or any suchmanner without prior written permission from the publisher is strictly prohibited and punishable by law.RNI No. 58061/93. Regn.No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वगैरह, टैंडर एवं सजावटी इत्यादि) पर कोई भी कार्यवाही, प्रतिबन्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त करें। दक्षिण भारत राष्ट्रमत समूह उपायों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकाना को पाठक किसी भी रूप में उत्तरदाई नहीं बना सकता। — दक्षिण भारत राष्ट्रमत

